



www.oljan.fo

Jan Müller

07 - 02 - 2013

Oljupallar og skip hoggjast upp í Danmark

Marknaðurin fyri at upphøggja oljupallar og gomul skip er ovurstórur. Hetta er tað, sum á oljumáli verður kallað "decommissioning". Harafturat er hetta ein marknaður við sera góðum framtíðarvæðingum, tí nógvur oljuútbúnaður er vorðin gamal og skal skiftast út, samstundis sum farmaskipavinnan hevur tað trupult og hevur eina rúgvu av eldri skipum, sum skulu hoggjast upp. Nú ætlar danski býurin Frederikshavn sær at fáa part av hesum ovurstóra og spennandi marknaðinum, og tí eru ætlanir um eina stóra havnarútbygging, sum skal gera havnina føra fyri at taka ímóti teimum stóru oljupallunum, sum skulu endurvinnast sum gamalt jarn. -Vit liva í einum heimi, har eingi ráevni eru óavmarkað, so hjá okkum var tað í roynd og veru ikki tann stóra vísindin at finna útav, at skipaupphøggging er ein stórur marknaður, sigur Preben Reinholt, havnarstjóri í Frederikshavn, við ShippingWatch. Strangari reglur Sjálvur heldur hann, at havnin í Frederikshavn fer at hava góðar móguleikar í kappingini við tilsvarandi havnir aðrastaðni. Havnin lýkur øll umhvørviskrøv, og tá ES seinni í ár fer at samtykkja strangari reglur fyri upphøggingarvinnuna, fer tað at gera, at fleiri upphøggingarpláss verða útistongd, tí tey lúka ikki umhvørviskrøvini, sigur Preben Reinholt. Tað verður so ein fyrimunur fyri Frederikshavn. Preben Reinholt sigur, at feløg, sum lata oljupallar til upphøggingar, vilja hava at vita, hvat verður av tilfarinum aftan á upphøgggingina. Í Bretlandi er burturbeining og upphøggging av gomlum oljupallum og oljuútbúnaði ovarliga á skránni hjá bæði havnum og vinnufyrirkum. Bretska stjórnin arbeiðir eisini í løtuni við at broyta skattaskipanina, soleiðis at tað kann løna seg hjá vinnuni at fara undir hesar nýggju móguleikar. Mett verður at henda nýggja vinna kann skapa mong nýggj arbeiðspláss og inntøkur til samfelagið. Spurningurin um upphøggging av gomlum oljuútbúnaði hevur eisini verið frammi í kjakinum í Føroyum. Í fjør

setti Vinnufelagið í Eysturoyinni fokus á nettupp hesa vinnuna, har ein framstandandi serfrøðingur á økinum í Bretlandi helt fyrilestur. Tað hevur verið tosað um at brúka eitt nú Skálafjørðing til at kunna taka ímóti oljupallum ella pørtum av pallum í samvinnu við fyrirkur í útlandinum. Myndir Sundurtikin pallur á veg til upphøgging Hvíti parturin er ætlaða útbyggingin av havnini í Fredrikshavn